

Нефармат

ВЯЛІКАЯ СІЛА ГЛУПСТВА

Згадзіцеся, з рознымі відамі глупства мы сустракаемся на кожным кроку. Нямала яго робім самі, часам нават падсвядома, у спешцы. Ну напрыклад, закінула чырвоную блузку разам са светлым касцюмам у машыну — і няма больш касцюма. Правільней сказаць, ён ёсць, але з такімі разводамі і абстракцыянісцкімі плямамі ў ім хіба толькі грады палоць на дачы. І то, калі сусед не бачыць. Здавалася б, ведаеш, што новую рэч трэба праверыць, як яна сябе паводзіць у цёплым растворы мыйных сродкаў, але... Іншы ўзяўшы вешаць карціну, сем разоў не адмераў, як той казаў, прымацаваў надта нізка, а цяпер яна не радуе вока, а яго мазоліць. Успомніш тут, што вопыт — сын памылак цяжкіх. Але ж іншую памылку інакш як глупствам не назавеш.

Бываюць глупствы вясёлыя і сумныя, а бываюць і лёсавызначальныя. Яшчэ ў школьныя ці, можа, студэнцкія гады давялося трымаць у руках кніжку савецкага паэта, па-мойму, гэта быў Жалызноў. Запомніўся кароткі верш:

Жениться не хотел он долго,
Смеялся: «Я себе не враг».
Вдруг сел с какой-то дамой
в «Волгу»,
Поехал в ЗАГС, оформил брак.
Когда его спросили: «Что ты
Вдруг в ней нашел,
чем был пленен?»
Брак по любви или по расчету?»
«По глупости», — ответил он.

І шлюбы здараюцца, і шматмільённыя кантракты заключаюцца, і дамовы падпісваюцца на такіх жа падставах. Ды найбольш пацяшаюць глупствы, якія робяцца з разумным выгляддам. А бывае і з надта разумным. Такіх глупстваў поўныя вуліцы, дамы, гарады. Варта прыгледзецца. Летась вось Брэст самазабыўна сустракаў

Марадону. Легенда сусветнага футбола раптам стаў ганаровым прэзідэнтам «Дынама-Брэст» і наведваў далёкі і незразумелы горад на краі былога Савецкага Саюза. Вялікага ў мінулым футбаліста вазілі па абласным цэнтры на браневіку нібы маршала Перамогі. А для журналістаў у зале самага элегантага атэля «Эрмітаж» не хапіла месца. Бо іх наехала столькі, што многім давялося падчас прэс-канферэнцыі бадзяцца па холе і глядзець трансляцыю з экрана. Што рабілася, вам не перадаць, нібы архангел сышоў з нябёсаў у грэшны горад! Колькі было спадзяванняў, абяцанняў. Нават дом шукалі для пражывання зоркі на час яго абяцаных камандзіровак-наведванняў. Добра, што не пабудавалі новы. Праўда, тады міністр спорту, аддаў яму належнае, выказаўся на тэлебачанні стрымана-скептычна пра гэты прыезд. Усе астатнія каментарыі былі ўзнёслыя і вельмі ўзнёслыя.

І што? Дзе той ваш Марадона? Ён, ужо відаць, і забыўся. Яму што Брэст беларускі, што французскі — далёкія гарады. Праўда, нашы нядаўна напамінілі, паслалі яму матацыкл, выраблены па спецаказе. Назвалі «Я Дыега». А гаспадар майстэрні, дзе быў выраблены байк, вельмі вобразна сказаў: «Калі б Дыега быў матацыклам, ён выглядаў бы, мусіць, так». Тады варта было б напісаць як у Маякоўскага: «Таварышу Дыега — чалавеку і матацыклу»...

Я нічога не цяплю ў спорце, таму загадзя прашу прабачэння ў аматараў футбола і асабіста таварыша Марадоны, але лічу, што брэсцкія футбалісты паправіць свае вынікі і заняць прызавыя месцы могуць толькі з дапамогай талента, майстэрства і працы. А тое, што Дыега пасля выхаду з самалёта карцінна пацалаваў брэсцкую зямлю, хоць і мае нейкі сакральны сэнс,

наўрад ці дапаможа ў забіванні галоў брастаўчанам.

Добра яшчэ што не дайшло да ініцыятывы вуліцы альбо цэлы населены пункт назваць імем праслаўленага майстра мяча. Марадона, вядома, герой, але, згадзіцеся, крыху не нашага рамана.

З назвамі ж у нас таксама могуць намудрыць. Напрыклад, як у савецкія часы лёгка змянялі назвы вёсак, назаўсёды хаваючы іх гістарычную адметнасць. Трэба прызнаць, у тапаніміцы тады глупства атрымала магутнае развіццё. Яшчэ можна зразумець, калі ў Мінскай вобласці Хрэнава стала Веткай, Гадзень Зялёным Борам, а Пукава Камсамольскай. Але спытаць бы ў тых «мудрацоў», чым ім перашкодзіў такі прыгожы Каралёў Стан, цэнтр Белаавежскай пушчы, які цяпер завецца Камянюкамі? А Калонія Бялін у Драгічынскім раёне каму абавязана цяперашняй назвай? Малінаўка, вядома, прыгожа, але ж не свая тут, чужая Малінаўка. А нядаўна давялося пачуць, што адну вёску ў Кобрынскім раёне наогул пазбавілі назвы. Прыгожа так называецца Падбярэзе, шыльда вісіць, людзі там жывуць. А ў дакументах вёскі няма. Усе яе жыхары, паводле пашпартоў, маюць рэгістрацыю ў Бельску, вёсцы за тры кіламетры. І бацькі іх мелі такую прапіску. Даўно, яшчэ калі быў Дзівінскі раён, нейкі местачковы пісар нешта пераблытаў. Яго глупства набыло сілу закона і цягнецца ўжо многія дзесяцігоддзі.

Спытаеце, чаму я пра глупствы пішу? Гэта я так адзначаю круглую гадавіну «Пахвальнага слова Глупству» Эразма Ратэрдамскага. Роўна 510 гадоў трактату. Будзе нагода, пачытайце. Многія месцы нібы з сённяшняга жыцця спісаны.

Святлана ЯСКЕВІЧ.



СЁННЯ

Сонца

	Усход	Захад	Даўжыня дня
Мінск —	6.19	20.03	13.44
Віцебск —	6.07	19.55	13.48
Магілёў —	6.09	19.53	13.44
Гомель —	6.09	19.47	13.38
Гродна —	6.35	20.18	13.43
Брэст —	6.38	20.15	13.37

Месяц

Маладзік 5 красавіка.
Месяц у сузор'і Рака.


Імяніны

Пр. Астапа, Івана,
Кірылы, Марка.
К. Ізольды, Лявона,
Станіслава, Філіпа.



Фота Анатоля КЛЕШЧУКА.

ЗАЎТРА



З 80-годдзем, з прыгожай круглай датай шчыра віншуем **Марыю Іванаву МАСКЕВІЧ** з Барысава! Зычым табе, родная, моцнага здароўя, бадзёрасці, дабрабыту — на многія-многія гады!

З любоўю і ўдзячнасцю за ўсё, што ты рабіла і робіш для нас, твае сваякі з вёсак Залессе, Вераскі, Бярозавіца, з гарадоў Жодзіна, Барысава, Брэста і Мінска.

УСМІХНЕМСЯ

— Ці згодны ты быць з ёй у багаці і ў беднасці, здароўі і хваробе, пакуль смерць не разлучыць вас?

— Так, не, так, не, не.

сваёй самай эфектнай сукенцы ўсміхаюся і ззяю ад шчасця, а ён з акуратна выкладзенымі валасамі, апрануты ў элегантны касцюм ляжыць сабе ў труне.

Раней я лічыў, што паяндрзель — найгоршы дзень тыдня, а потым я ажаніўся...

Сустрэла былога каля метро. Не так я сабе гэта ўяўляла.

У маіх марах усё было інакш: вакол мора кветак, я ў



caricatura.ru

Даты

Падзеі

Людзі

11 КРАСАВІКА

У краіне

1129 год — канец 1120-х гадоў — час узнікнення ма-
нументальных помнікаў эпіграфікі на
тэрыторыі Беларусі, у раёне Заходняй
Дзвіны. Вядома сем камянёў-валуноў з
высечанымі на іх шасціканцовымі кры-
жамі і надпісамі ў выглядзе
грэчаскай формулы «Госпо-
ди помози рабу своему». За-
хаваліся тры камяні: у музеі-
запаведніку «Каломенскае»
(Масква), каля Сафійскага
сабора ў Полацку, у пасёл-
ку Друя Браслаўскага раё-
на. Барысава камяні да прыняцця хрысціянства з'яўлялі-
ся язычніцкімі фетышамі. Неўраджаі і голад на пачатку
XII стагоддзя пацягнулі вяртанне насельніцтва да язычніцкіх
вераванняў і ўшаноўвання камянёў, каля якіх раней маліліся
за ўраджай. Каб аб'яднаць паганскія і хрысціянскія культу-
ры, узвысіць першых старажытнарускіх святых Барыса і
Глеба і праславіць сваё імя, полацкі князь Рагвалод Усясла-
віч (пасля хрышчэння Барыс, кіраваў у 1127—1128 гадах) і
загадаў высякаць на валунах крыжы і хрысціянскія надпісы
з імем Барыса (згадваецца на шасці камянях).

1919 год — нарадзіўся (г. Петраград) Дзмі-
рый Мікалаевіч Смоліч, беларускі оперны
рэжысёр, народны артыст Беларусі, народны артыст
СССР. У пачатку творчай дзейнасці працаваў у опер-
ных тэатрах Украіны і Расіі. У 1962—1969 гадах галоўны
рэжысёр Дзяржаўнага тэатра оперы і балета Беларусі.
Майстар арганізацыі масавых сцэн. Паставіў на беларус-

кай сцэне спектаклі «Брэсцкая крэпасць» К. Малчанава,
«Алеся» Я. Цікоцкага, «Князь Ігар» А. Барадзіна і іншыя.
Памёр у 1987 годзе.

У свеце

Міжнародны дзень вызвалення вязняў
фашысцкіх канцлагераў. У 1945 годзе
ва ўмовах разгрому нямецка-фашысцкіх
войскаў у Другой сусветнай вайне вязні
Бухенвальда на чале з інтэрнацыяналь-
ным палітычным цэнтрам узнялі ўзброе-
нае паўстанне, у выніку якога захапілі лагер і ўтрымлівалі
яго да прыходу саюзных войскаў.

1854 год — нарадзілася (Украіна) Марыя Гаў-
рылаўна Савіна, руская актрыса, адна з
найлепшых выканаўцаў у п'есах М. Гогаля, І. Тургене-
ва, А. Астроўскага. У 1869 годзе ў Мінску дэбютавала
як прафесійная актрыса ў рускай трупе пад дырэкцыяй
А. Штраўха ў ролі Глашачкі ў вадзівілі «Адчайная бабуля».
У антрэпрызе Мінскага тэатра выканала ролі Машачкі
ў драме «Кар'ера» Я. Каралёва, Софі ў «Капрызніцы»
П. Фралова і іншыя. У 1874-м паступіла на сцэну Алек-
сандрынскага тэатра ў Пецярбургу, дзе працавала да
канца свайго жыцця на працягу 40 гадоў. За сваё сцэ-
нічнае жыццё выканала каля 400 роляў — камедыйных,
драматычных і вострахаарактарных. У Мінску гастралюва-
ла ў 1891, 1898 і 1908 гадах. Аўтар успамінаў. Памерла
ў 1915 годзе.

1919 год — на Парыжскай мірнай канферэнцыі
была створана Міжнародная арганізацыя
працы (МАП). Цяпер гэта спецыялізаваная ўстанова ААН,
якая займаецца распрацоўкай міжнародных канвенцый і
рэкамендацый, а таксама распаўсюджваннем інфармацыі
па пытаннях працы. У 1969 годзе ўганаравана Нобелеў-
скай прэміяй міру.

ЗВЯЗДА

БЕЛАРУСКАЯ
ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі
Беларусь, Палата прадстаўнікоў Нацыянальнага
сходу Рэспублікі Беларусь, Савет Міністраў
Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА
2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ
РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.

РЭДАКЦЫЙНАЯ КАЛЕГІЯ: В. АНУФРЫЕВА (намеснік галоўнага рэдактара), Н. ДРЫНДРОЖЫК,
Н. КАРПЕНКА (першы намеснік галоўнага рэдактара), А. ЛЯУКОВІЧ (першы намеснік дырэктара),
М. ЛІТВІНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА,
А. СЛАНЕЎСКІ (намеснік галоўнага рэдактара), В. ЦЕЛЯШУК.

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64,
маркетынгу — 337 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца
з меркаванням рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў,
апублікаваных у «Звяздзе», толькі з дазволу рэдакцыі.

http://www.zviazda.by;
e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказ-
насць за змест рэкламы нясуць рэкламадаўцы.

Газета аддрукавана ў Рэспубліканскім унітарным прадпрыемстве
«Выдавецтва «Беларускі Дом друку». ЛП № 02330/106 ад 30.04.2004.
220013, Мінск, пр. Незалежнасці, 79. Выходзіць 5 разоў на тыдзень.
Тыраж 20.008. Індэкс 63850. Зак. № 1259.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Нумар падпісаны ў 19.30
10 красавіка 2019 года.